

प्रेषक,

राधा रतूड़ी,
सचिव, वित्त,
उत्तराखण्ड शासन।

सेवा में,

प्रमुख सचिव,
पेयजल,
उत्तराखण्ड शासन।

वित्त अनुभाग- 7

दिनांक २० दिसम्बर, 2012

विषय- पेयजल निगम द्वारा प्लान वर्कस के अन्तर्गत पेयजल एवं सीवरेज कार्यों पर प्रतिशत प्रभार की दर।

महोदय,

मुझे आपसे यह कहने का निदेश हुआ है कि वित्त विभाग के शासनादेश संख्या-163 /XXVII(7)/2007 दिनांक 22 मई, 2008 एवं दिनांक 23.10.2008 को मुख्य सचिव, उत्तराखण्ड की अध्यक्षता में आयोजित उत्तराखण्ड पेयजल निगम को प्लान वर्कस के अन्तर्गत पेयजल एवं सीवरेज कार्यों पर सेन्टेज प्रभार निर्धारण किए जाने के संबंध में हुई बैठक के कार्यवृत्त के आधार पर वर्तमान में 12.5 प्रतिशत सेन्टेज की दर लागू है। विभाग में निर्माण इकाइयों द्वारा डिपोजिट आधार पर जो कार्य किया जा रहा है उनपर शासनादेश दिनांक 22.05.2008 द्वारा निर्धारित सेन्टेज दरें प्रभावी है।

पेयजल निगम के वर्तमान स्वरूप में अधिष्ठान व्यय अधिक होने के कारण शासन स्तर पर यह निर्णय लिया गया कि वर्ष 2012-13 से वर्ष 2016-17 तक के बीच प्लान वर्कस के अन्तर्गत पेयजल एवं सीवरेज कार्यों के लिए क्रमशः 21.5 प्रतिशत, 18.5 प्रतिशत, 17 प्रतिशत, 17 प्रतिशत एवं 17 प्रतिशत सेन्टेज दरें लागू किए जाने की श्री राज्यपाल महोदय सहर्ष स्वीकृति प्रदान करते हैं। वर्ष 2017-18 से सेन्टेज दरें पूर्व में दिनांक 23.10.2008 की बैठक में लिए गए निर्णयानुसार लागू होंगी।

इस मध्य पेयजल निगम प्रबन्धन एवं उत्तराखण्ड शासन में प्रशासनिक विभाग द्वारा दिनांक 07.12.2012 के मध्य सम्पादित एम0ओ0यू0 के आधार पर समयबद्ध रूप से अपने अधिष्ठान व्यय में कमी हेतु ढांचागत सुधार जिसके अन्तर्गत जिसके अन्तर्गत कार्य की उपलब्धता के अनुरूप स्टाफ की downsizing एवं redeployment, कार्य कुशलता, जवाबदेही एवं आर्थिक दृष्टि से स्वसक्षम संस्था के रूप में विकसित करने का प्रयास किया जायेगा, जिससे निगम को वर्ष 2016-17 के पश्चात् अन्य कार्यदायी संस्थाओं को देय सेन्टेज दर की तुलना में अतिरिक्त सेन्टेज की आवश्यकता न हो।

यदि पेयजल निगम द्वारा शासन के साथ किए गए एम0ओ0यू0 के अनुसार कार्यवाही नहीं की जाती है तो वित्त विभाग द्वारा स्वीकृत की जा रही सेन्टेज की बढ़ी दरें एवं आर्थिक सहायता पूर्ण रूप से अथवा आंशिक रूप से जैसी भी स्थिति होगी, वापस लिए जाने पर पुनर्विचार किया जाएगा।


(राधा रतूड़ी)
सचिव, वित्त।

संख्या: 346 / XXVII(7)/2012, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित—

1. महालेखाकार, उत्तराखण्ड, ओबेराय मोटर्स बिल्डिंग, माजरा, देहरादून।
2. प्रमुख सचिव, सार्वजनिक उद्यम विभाग, उत्तराखण्ड शासन।
3. प्रमुख सचिव, नियोजन विभाग, उत्तराखण्ड शासन।
4. अपर सचिव, वित्त, उत्तराखण्ड शासन।
5. टी0ए0सी0(वित्त विभाग), उत्तराखण्ड शासन।
6. प्रबन्ध निदेशक, उत्तराखण्ड पेयजल निगम, देहरादून।
7. निदेशक, एन0आई0सी0, सचिवालय, देहरादून।

आज्ञा से,



(रमेश चन्द्र अग्रवाल)
अपर सचिव, वित्त।